

अन्न व औषध प्रशासन प्रयोगशाळा, छत्रपती
संभाजीनगरसाठी Atomic Absorption
Spectrophotometer उपकरण खरेदी
करण्यास व त्यासाठी येणाऱ्या
रु.५९,००,०००/- इतक्या खर्चास प्रशासकीय
मान्यता देण्याबाबत.

महाराष्ट्र शासन

वैद्यकीय शिक्षण व औषधी द्रव्ये विभाग

शासन निर्णय क्रमांक: प्रशामा-२०२५/प्र.क्र.७९/औषधे-२

वैद्यकीय शिक्षण व औषधी द्रव्ये विभाग, गो. ते.रुग्णालय आवार इमारत, ९ वा मजला,

लो. टिळक मार्ग, मंत्रालय, मुंबई-४००००१

तारीख: ०४ फेब्रुवारी, २०२६

वाचा:-

१. वैद्यकीय शिक्षण व औषधी द्रव्ये विभाग शासन निर्णय क्रमांक: प्रशामा-२०२५/प्र.क्र.७९/औषधे-२, दि.०९.०९.२०२५
२. सहाय्युक्त (विधी), अन्न व औषध प्रशासन, महाराष्ट्र राज्य, मुंबई यांचे पत्र क्र. नियोजन/रायो /छ.सं.उ.ख./१२६६-२४/२५/२०, दि.२६.१२.२०२५

प्रस्तावना:-

वैद्यकीय शिक्षण व औषधी द्रव्ये विभागाच्या संदर्भ क्र.१ रोजीच्या शासन निर्णयानुसार अन्न व औषध प्रशासन प्रयोगशाळा, छत्रपती संभाजीनगरसाठी सन २०२५-२६ या वित्तीय वर्षात प्रयोगशाळेतील इतर विभागास लागणारे Gas Chromatography व Atomic Absorption Spectrophotometer उपकरण खरेदी करण्याकरिता एकूण रु.१,२०,०००००/- (रु. एक कोटी वीस लाख मात्र) इतक्या खर्चास प्रशासकीय मान्यता देण्यात आली आहे. सदर शासन निर्णयानुसार Gas Chromatography व Atomic Absorption Spectrophotometer या उपकरणांची निविदा प्रक्रिया अन्न व औषध प्रशासनाकडून राबविण्यात आली आहे. सदर निविदेत Gas Chromatography ची निविदा अपात्र ठरली असून Atomic Absorption Spectrophotometer या उपकरणाची (L१) पात्र संस्थेने व्यापारी लिफाफामध्ये दिलेली ऑफर किंमत ही विभागाने ठरवून दिलेल्या रु.५५,००,०००/- (अक्षरी रुपये पंचावण लाख मात्र) या वास्तविक किंमतीच्या ७.२७ टक्यांनी जास्त आहे. यास्तव, Atomic Absorption Spectrophotometer हे उपकरण खरेदी करण्यासाठी L१ संस्थेने नमुद केलेल्या रु.५९,००,०००/- (अक्षरी रुपये एकोणसाठ लाख फक्त) इतक्या खर्चास मान्यता देण्याबाबत आयुक्त, अन्न व औषध प्रशासन, महाराष्ट्र राज्य, मुंबई यांनी संदर्भ क्र.२ च्या पत्रान्वये विनंती केली आहे. त्यानुसार, प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

अन्न व औषध प्रशासन प्रयोगशाळा, छत्रपती संभाजीनगरसाठी सन २०२५-२६ या वित्तीय वर्षात अन्न व औषध प्रशासन प्रयोगशाळा, छत्रपती संभाजीनगरसाठी Atomic Absorption Spectrophotometer उपकरण खरेदी करण्यास व त्यासाठी येणाऱ्या रु.५९,००,०००/- (अक्षरी रुपये एकोणसाठ लाख मात्र) खर्चास प्रशासकीय मान्यता देण्यात येत आहे.

२. सदर प्रशासकीय मंजूरी खालील अटी व शर्तीच्या अधिन राहून देण्यात येत आहे.

- I. GeM Portal वर राबविण्यात आलेल्या निविदेनुसार (L१) पात्र संस्थेने दिलेली ऑफर किंमत वाजवी असल्याची खातरजमा आयुक्त, अन्न व औषध प्रशासन यांनी करावी.
 - II. उपरोक्त उपकरणांची खरेदी ही उद्योग, उर्जा व कामगार विभागाच्या दिनांक २४.०८.२०१७ व दिनांक ०८.१२.२०१७ रोजीच्या शासन निर्णयानुसार करण्यात आली आहे, हे सुनिश्चित करण्याची जबाबदारी आयुक्त, अन्न व औषध प्रशासन यांची राहिल.
 - III. खरेदी करण्यात येणाऱ्या उपकरणांची पुरवठापूर्व/पुरवठानंतर नमुना तपासणी (pre/Post dispatch random sample inspection) करून उचित व योग्य विनिर्देश (specification) असलेल्या वस्तुंचीच खरेदी करण्यात येईल, याची खात्री करण्यात यावी.
 - IV. खरेदी करण्यात येणाऱ्या उपकरणांचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन (Supply chain management) आणि वस्तुसूची व्यवस्थापन (Inventory Management) योग्य पद्धतीने करून सदर बाबी विनावापर पडून राहणार नाहीत व त्यांचा विहीत मुदतीत वापर होईल, याची दक्षता घेण्यात यावी.
३. उपरोक्त प्रकरणी येणारा खर्च हा 'मागणी क्र.एस-४ ४२१०३७०१, या लेखाशिर्षामधील ५२-यंत्रसामुग्री व साधनसामुग्री' या उद्दिष्टातील सन २०२५-२६ या आर्थिक वर्षामध्ये मंजूर अनुदानातून भागविण्यात यावा.
४. सदरहु शासन निर्णय वित्त विभाग शासन निर्णय क्र.विअप्र/२०१३/प्र.क्र.३०/विनियम, भाग-२, दि. १७ एप्रिल, २०१५ चे परिशिष्ट वित्तीय अधिकार नियम पुस्तिका १९७८ भाग पहिला, उपविभाग-२, अ.क्र.३, नियम क्र.०७ नुसार नवीन उपकरणे खरेदी करण्यास मंजूरी देण्याचे प्रशासकीय विभागाला दिलेल्या अधिकारानुसार निर्गमित करण्यात येत आहे.
५. सदरचा शासन आदेश महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०२६०२०४१५३१५४००१३ असा आहे. हा शासन आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित जगताप)

अवर सचिव, महाराष्ट्र शासन

प्रत,

१. सचिव, वैद्यकीय शिक्षण व औषधी द्रव्ये विभाग, मंत्रालय, मुंबई,
२. आयुक्त, अन्न व औषध प्रशासन, महाराष्ट्र राज्य, मुंबई,
३. महालेखापाल-महाराष्ट्र (लेखा व अनुज्ञेयता/लेखापरीक्षा), महाराष्ट्र राज्य, मुंबई/नागपूर,
४. सह सचिव (औषधे), वैद्यकीय शिक्षण व औषधी द्रव्ये विभाग, मंत्रालय, मुंबई,
५. उप सचिव (अलेप), वैद्यकीय शिक्षण व औषधी द्रव्ये विभाग, मंत्रालय, मुंबई,
६. अधिदान व लेखा अधिकारी, मुंबई,
७. निवासी कोषागार अधिकारी, छत्रपती संभाजीनगर,
८. कक्ष अधिकारी/अवर सचिव, वित्त विभाग (विनियम/व्यय-१३), मंत्रालय, मुंबई,
९. सहायक संचालक, अन्न व औषध प्रशासन प्रयोगशाळा, छत्रपती संभाजीनगर,
१०. निवडनस्ती (औषधे-२).